

an>

Title: Need to set up a Trauma Centre/Super Speciality Hospital in Aurangabad district, Bihar.

श्री सुशील कुमार सिंह (औरंगाबाद) : बिहार के औरंगाबाद जिले की सड़कों पर कुछ वर्षों में, विशेषकर राष्ट्रीय राजमार्गों के चार पथीय सड़क में परिवर्तन के पश्चात् सड़क दुर्घटनाओं की संख्या में काफी वृद्धि हुई है। औरंगाबाद में राष्ट्रीय राजमार्ग 98 और 02 दोनों राजमार्गों में जुड़ती हैं और भविष्य में इन राजमार्गों का विस्तार भी संभावित है। इन राजमार्गों पर काफी अधिक संख्या में वाहनों का परिचालन होता है और सड़कों पर भी अत्यधिक भीड़ होती है। सड़क दुर्घटनाओं से आक्रांत व्यक्तियों के इलाज के लिए 160 कि.मी. की दूरी पर वाराणसी और 150 कि.मी. की दूरी पर पटना के अस्पतालों में जाना पड़ता है, जिसके कारण अस्पताल पहुँचने के पूर्व दुर्घटना पीड़ित मरीजों की मौत हो जाती है। मैंने दिनांक 30.03.2017 को सदन के माध्यम से सरकार का ध्यान आकृष्ट कराया है, परंतु इस संबंध में आज तक समुचित कार्रवाई नहीं की गई है।

औरंगाबाद और उसके आस-पास के क्षेत्रों में ऐसा कोई अस्पताल नहीं है, जहाँ दुर्घटनाग्रस्त गंभीर मरीजों का इलाज हो सके। यद्यपि औरंगाबाद से 100 कि.मी. की दूरी पर गया में अस्पतालों की व्यवस्था है, परंतु उक्त अस्पतालों में संकटकालीन और दुर्घटनाग्रस्त मरीजों की चिकित्सा के लिए पर्याप्त सुविधा उपलब्ध नहीं है।

मेरा पुनः आग्रह है कि औरंगाबाद में एक ट्रामा सेंटर/सुपर स्पेशिएलिटी अस्पताल की स्थापना हेतु तत्काल व्यवस्था करने की कृपा की जाए।